

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 260 * Date: 12.7.2026,Sunday * Page :04 * Rs. 1.00/- * Annual Rs. 350/-

ચીનમાં એકસાથે બે વાવાઝોડાં! લાખો લોકોનું સ્થળાંતર, ડહના મોત; સેંકડો સાપ રહેણાંક વિસ્તારમાં ઘૂસ્યા



ટાયફૂન ‘બાવી’ રવિવારે ચીનના પૂર્વીય શહેર વેન્ગોઉમાં લેન્ડફોલ કરે તેવી પ્રબળ આશંકા છે. આ પહેલા ચીન આ જ મહિનાની શરૂઆતમાં હેનાન પ્રાંતમાં ત્રાટકેલા વિનાશક ટાયફૂન ‘માયસેક’ની અસરોનો સામનો કરી રહ્યું છે. ટાયફૂન બાવી તાઈવાન અને જાપાનના દક્ષિણ-પશ્ચિમ ટાપુઓ પર કહેર મચાવ્યા બાદ હવે, ચીન તરફ આગળ વધી રહ્યું છે. દક્ષિણ અને મધ્ય ચીનમાં અતિશય ખરાબ હવામાનને કારણે અત્યાર સુધીમાં ઓછામાં ઓછા ૩૮ લોકોના મોત થયા છે. ડઝનબંધ નદીઓ

જોખમી સપાટી વટાવી ચૂકી છે, અને એક જળાશયનો ડેમ તૂટી ગયો છે. ચીનના હેનાન પ્રાંતમાં ૩ જુલાઈના રોજ ત્રાટકેલા ટાયફૂન માયસેકની અસર હજુ પણ જોવા મળી રહી છે. દક્ષિણના શહેર હેંગઝોઉમાં પૂરના પાણી ભરાઈ જવાને કારણે, ૬ જુલાઈના રોજ એક બ્રીડિંગ સેન્ટરમાંથી અંદાજે ૮૦૦ જેટલા ઝેરી અને ખતરનાક સાપ ભાગી છૂટ્યા હતા, જેના કારણે સ્થાનિક લોકોમાં ભારે ફફડાટ ફેલાયો છે. ઝેજિયાંગ પ્રાંતના વેન્ગોઉ શહેરમાં રવિવારે વહેલી સવારે વાવાઝોડું ત્રાટકવાની શક્યતાને જોતાં શુક્રવારે મોડી રાત

સુધીમાં ૮૮૭,૮૦૧ લોકોને સુરક્ષિત સ્થળે ખસેડવામાં આવ્યા છે. આ ઉપરાંત ઉત્તરીય ભાગોમાં પૂરના જોખમને કારણે અન્ય ૧૦૦,૦૦૦થી વધુ લોકોનું સ્થળાંતર કરાયું છે. બેઈજિંગમાં ભારે વરસાદને કારણે મિયુન જળાશયમાંથી પાણી છોડવામાં આવ્યું છે. સરકારી મીડિયા અનુસાર, પૂર્વીય ઝેજિયાંગ અને ફુજિયન પ્રાંતમાં ભારે વરસાદની ચેતવણી આપવામાં આવી છે. તાઈવાન: વાવાઝોડાના કારણે અહીં ઉદ્યોગ-પંથાઓ સતત બીજા દિવસે બંધ રહ્યા છે. પર્વતીય વિસ્તારોમાંથી ૧૪,૦૦૦ લોકોનું

સ્થળાંતર કરવામાં આવ્યું છે, જ્યારે સેંકડો ફ્લાઈટ્સ રદ કરવામાં આવી છે, અને ૧૭૦,૦૦૦થી વધુ ધરોમાં વીજળી ગુલ થઈ ગઈ છે. સેન્ટ્રલ વેધર એડમિનિસ્ટ્રેશનના જણાવ્યા અનુસાર, વાવાઝોડામાં ૧૩૭ કિમી પ્રતિ કલાકની ઝડપે પવન ફૂંકાઈ રહ્યો છે, અને દરિયામાં ૧૦ મીટર સુધીના ઊંચા મોજા ઉછળી રહ્યા છે. જાપાન: જાપાનના દક્ષિણ-પશ્ચિમ ટાપુઓ પર વાવાઝોડાને ભારે તબાહી મચાવી છે. મિયાકો ક્ષેત્રમાં ભારે નુકસાન થયું છે, અને ૧૮,૦૦૦થી વધુ ધરોમાં વીજ પુરવઠો ખોરવાયો છે. ડઝનબંધ

ફ્લાઈટ્સ રદ થવાના કારણે ૨૬,૦૦૦થી વધુ મુસાફરો અટવાયા છે. ફિલિપાઈન્સ: ટાયફૂન બાવીના કારણે સક્રિય થયેલા ચોમાસાના લીધે થયેલા, ભારે વરસાદ અને ભૂસ્ખલનમાં મૃત્યુઆંક વધીને ૧૮ થઈ ગયો છે. અંદાજે ૧૧,૦૦૦ લોકો વિસ્થાપિત થયા છે. વૈજ્ઞાનિકોના મતે, સમુદ્રના વધતા તાપમાન (ગ્લોબલ વોર્મિંગ) અને આ વર્ષે ‘અલ નીનો’ની વાપસીના કારણે પેસિફિક ક્ષેત્રમાં ટ્રોપિકલ સાયકલોનની તીવ્રતા અને આતંત્રિક હવામાનની ઘટનાઓ સતત વધી રહી છે.

ભારત પર ૫૦૦% ટેરિફનું જોખમ! રશિયાનું ડ્રમ્પની ઓઈલ ખરીદવાની સજા આપશે ડોનાલ્ડ ટ્રમ્પ?

ડોનાલ્ડ ટ્રમ્પના નેતૃત્વમાં અમેરિકા રશિયા પાસેથી કૂડ ઓઈલ ખરીદનારા દેશો પર નવા ટેરિફ લગાવવાનું વિચારી રહ્યું છે. આ માટે ૪ સેનેટરોએ ટ્રમ્પ પ્રશાસન સાથે સહમતિ સાધી છે. જોકે, નવા ડ્રાફ્ટમાં ટેરિફ દરો ઘટાડાયા છે. ભારત રશિયા પાસેથી ઓઈલ ખરીદવાનું ચાલુ રાખતા ફરી ચર્ચામાં આવ્યું છે. આ બિલ કાયદો બનશે તો ભારત પર અસર થઈ શકે છે. વૈશ્વિક બજારમાં કાચા ઓઈલ (ઓઈલ) ના આસમાને પહોંચેલા ભાવ વચ્ચે અમેરિકા તરફથી આવી રહેલા એક મોટા સમાચાર ભારત માટે નવી મુશ્કેલીઓ ઊભી કરી શકે છે. અમેરિકા અને ઈરાન વચ્ચે વધી રહેલા તણાવની વચ્ચે હવે રશિયા પાસેથી ઓઈલ ખરીદનારા દેશો પર અમેરિકાએ કડકાઈ વધારવાનું શરૂ કર્યું છે. અમેરિકાના ચાર શક્તિશાળી સેનેટર્સે ટ્રમ્પ પ્રશાસન સાથે મળીને રશિયા પર નવા આર્થિક પ્રતિબંધો લગાવતા એક બિલને આગળ વધારવા માટે સંમતિ સાધી છે. આ બિલનો મુખ્ય હેતુ

રશિયાની આર્થિક કમર તોડવાનો છે, જેથી તેને યુકેન સામેના યુદ્ધ માટે ફંડિંગ મળતું બંધ થઈ જાય. આ માટે જે દેશો હજુ પણ રશિયા પાસેથી કૂડ ઓઈલ, નેચરલ ગેસ, યુરેનિયમ અને અન્ય પેટ્રોલિયમ પ્રોડક્ટ્સ ખરીદી રહ્યા છે, તેમને નિશાના પર લેવામાં આવ્યા છે. આ કાયદાને ‘જીટ્સ-હોલ્ડેસ-ઈજેક્ટ છર્ચ’ અંતર્ગત લાવવાની તૈયારી ચાલી રહી છે. આ પ્રસ્તાવિત બિલને રિપબ્લિકન સેનેટર લિન્ડસે ગ્રેહામ અને રોજર વિકર તેમજ ડેમોક્રેટ સાંસદ રિચર્ડ બ્લુમેનથલ અને જોન શાહીન આગળ વધારી રહ્યા છે. આ ચારેય સેનેટર્સે સ્પષ્ટ કર્યું છે કે ટ્રમ્પ પ્રશાસન સાથે આ અંગે સહમતિ બની ગઈ છે અને બિલનો નવો ડ્રાફ્ટ ટૂંક સમયમાં રજૂ કરવામાં આવશે. આ બિલના પ્રારંભિક ડ્રાફ્ટમાં એક અત્યંત કડક પ્રસ્તાવ મૂકવામાં આવ્યો હતો, જે મુજબ રશિયા પાસેથી ઊર્જા સ્ત્રોતો ખરીદવાનું ચાલુ રાખનારા દેશોના અમેરિકા ખાતે થતા

નિકાસ (ઈટી) પર ૫૦૦ ટકા સુધીનો ટેરિફ (આયાત ડ્યુટી) લાદવાની જોગવાઈ હતી. તે સમયે અમેરિકા સેનેટરે તેને ‘બોન-કશિંગ’ એટલે કે હાડકાં તોડી નાખે તેવી પેનલ્ટી ગણાવી હતી. જોકે, તાજેતરના અહેવાલો મુજબ, નવા ડ્રાફ્ટમાં ટેરિફના દરોમાં થોડો ઘટાડો કરવામાં આવ્યો છે, પરંતુ ટ્રમ્પ પ્રશાસને હજુ સુધી ફાઈનલ ડ્રાફ્ટ જાહેર ન કર્યો હોવાથી અંતિમ ટેરિફ કેટલો હશે તે હજુ સ્પષ્ટ નથી. રાહતની વાત એ છે કે આ પ્રસ્તાવિત બિલમાં અમેરિકન પ્રમુખને એક વિશેષ સત્તા (છૂટ) આપવાની જોગવાઈ પણ રાખવામાં આવી છે. જો અમેરિકાની રાષ્ટ્રીય સુરક્ષાના હિત માટે જરૂરી જણાશે, તો રાષ્ટ્રપતિ કોઈ પણ દેશને આ પ્રતિબંધોમાંથી ૧૮૦ દિવસ (આશરે ૬ મહિના) સુધીની મુક્તિ આપી શકશે. આ કાયદાની ચર્ચામાં ભારત અને ચીનનું નામ વારંવાર સામે આવી રહ્યું છે.

ટ્રમ્પની ‘૧૦૦૦ મિસાઈલ’ની ધમકી બાદ ઈરાનમાં જોરદાર બ્લાસ્ટ: તેહરાન ઘુબ્યું, ફરી યુદ્ધના ભણકાર?

અમેરિકન પ્રમુખ ટ્રમ્પની ઈરાનને ચેતવણી બાદ, તેહરાનના પૂર્વીય વિસ્તારમાં રહસ્યમય ધડાકાઓ થયા. આ ઘટનાથી વિશ્વભરમાં અનેક અટકળો શરૂ થઈ. જોકે, ઈરાને આને પૂર્વ-આયોજિત ‘નિયંત્રિત વિસ્ફોટો’ ગણાવ્યા છે. હાલમાં નુકસાન અંગે કોઈ સત્તાવાર માહિતી નથી, પરંતુ અમેરિકા-ઈરાન વચ્ચે તણાવ ચરમસીમા પર છે. અમેરિકન પ્રમુખ ડોનાલ્ડ ટ્રમ્પે સોશિયલ મીડિયા પર ઈરાનને ચેતવણી આપી હતી કે જો તેમના પર કોઈ હુમલો થશે તો અમેરિકાની ૧૦૦૦ મિસાઈલો તબાહી મચાવવા માટે તૈયાર છે. આ ધમકીના ગણતરીના કલાકોમાં જ ઈરાનની રાજધાની તેહરાનનો પૂર્વીય વિસ્તાર જોરદાર ધડાકાઓથી ધ્રુજી ઊઠ્યો હતો. આ રહસ્યમય બ્લાસ્ટના સમાચાર વાઈરલ થતાં જ દુનિયાભરમાં અનેક અટકળો શરૂ થઈ ગઈ છે. જોકે, ઈરાન સરકારે આ અંગે સ્પષ્ટતા કરતા જણાવ્યું છે કે આ માત્ર એક પૂર્વ-આયોજિત

‘નિયંત્રિત વિસ્ફોટો’ હતા. હાલમાં આ ધડાકાઓ પાછળનું સાચું કારણ શું હતું અને તેનાથી કેટલું નુકસાન થયું છે, તેની કોઈ સત્તાવાર માહિતી સામે આવી નથી. મીડિયા રિપોર્ટ્સ અનુસાર, તેહરાન પ્રાંતના પૂર્વીય ભાગમાં એક પછી એક અનેક ધડાકાના અવાજો સંભળાયા હતા, જેના કારણે સ્થાનિક લોકોમાં ભારે ગભરાટ ફેલાઈ ગયો હતો. જોકે, એ જન્સીએ પોતાના અહેવાલમાં આ વિસ્ફોટ કોઈ સૈન્ય ગતિવિધિ અથવા હુમલાના કારણે થયા છે કે કેમ, તે અંગે સ્પષ્ટતા કરી નથી. બીજી તરફ, ઈરાનની અધિકારીઓએ પરિસ્થિતિ વણસે તે પહેલાં નિવેદન જાહેર કરીને જણાવ્યું હતું કે આ પૂર્વ-આયોજિત અને નિયંત્રિત વિસ્ફોટો હતા. ઈરાને હજુ સુધી આ અંગે કોઈ વિગતવાર માહિતી જાહેર કરી નથી અને કોઈ જાનમાલના નુકસાનની પણ પુષ્ટિ કરી નથી. પશ્ચિમ એશિયામાં આ ધડાકા એવા સમયે થયા છે જ્યારે અમેરિકા અને ઈરાન વચ્ચેનો



તણાવ ચરમસીમા પર પહોંચી ગયો છે. હાલમાં જ અમેરિકન પ્રમુખ ડોનાલ્ડ ટ્રમ્પે પોતાના સોશિયલ મીડિયા પ્લેટફોર્મ ‘ટ્રુથ સોશિયલ’ પર ઈરાનને ખુલ્લી ચેતવણી આપી હતી. ટ્રમ્પે દાવો કર્યો હતો કે જો વર્તમાન અમેરિકન પ્રમુખની હત્યા કરવાનો કોઈ પણ પ્રયાસ કરવામાં આવશે, તો અમેરિકાની ૧૦૦૦ મિસાઈલો ઈરાન પર તબાહી મચાવવા માટે તૈયાર રાખવામાં

આવી છે. આ અંગેના જરૂરી આદેશો સેનાને આપી દેવાયા છે અને જરૂર પડ્યે અમેરિકન સેના આખું વર્ષ સર્ગળ કાર્યવાહી કરીને ઈરાનના તમામ મહત્વના સૈન્ય મથકોને નેસ્તનાબૂદ કરી શકે છે. તેહરાનમાં થયેલા આ ધડાકાઓ પાછળ બંને દેશોની રાજદ્વારી વ્યૂહરત્તિ અને વધતો સૈન્ય તણાવ મુખ્ય કારણ માનવામાં આવી રહ્યો છે. છેલ્લા કેટલાક સમયથી સ્ટ્રેટ

ઓફ હોર્નુઝ પર થઈ રહેલા હુમલા અને આ વિસ્તારમાં અમેરિકા દ્વારા મોટા પાયે સૈન્ય અને યુદ્ધ જહાજોની તહેનાતી વધારી દેવામાં આવતા સ્થિતિ વધુ ગંભીર બની છે. બંને દેશો વચ્ચે ચાલી રહેલી તીખી નિવેદનબાજી અને તેહરાનના આ રહસ્યમય ધડાકાઓએ મધ્ય પૂર્વના દેશોને ફરી એકવાર યુદ્ધના મુખ પર લાવીને ઊભા રાખી દીધા છે.

યુપીમાં કાર અને પુલ ફૂંચ્યાં, ૩ દિવસમાં ૧૫નાં મોત: ઉત્તરાખંડ-હિમાચલમાં ૪૩૮ રસ્તા બંધ

મધ્યપ્રદેશ, રાજસ્થાન સહિત દેશના ૧૦ રાજ્યોમાં આગામી ૫ દિવસ સુધી ચોમાસું નબળું રહેશે. આ રાજ્યોમાં વરસાદની ઓછી સંભાવના છે. તેનું કારણ દેશના પશ્ચિમી ભાગમાંથી વાદળોનું ગાયબ થઈ જવું છે. નવી સેટેલાઈટ તસવીરોમાં વાદળો પૂર્વીય રાજ્યો ઉત્તરાખંડ, યુપી, બિહાર, મેઘાલય, મિઝોરમ, ત્રિપુરા તરફ ખસી ગયા છે. જેના કારણે આ રાજ્યોમાં ભારે વરસાદ થઈ રહ્યો છે.

યુપીના હાપુડમાં ભારે વરસાદને કારણે અંડરપાસમાં પાણી ભરાઈ ગયું. થાર કાર ડૂબી ગઈ. બિજનોરમાં ગંગા અને તેની સહાયક માલન નદી ઉફાન પર છે. પુલ ડૂબી જવાથી મેરઠ-બિજનોર હાઈવે, હરિદ્વાર રોડ સહિત અનેક

રૂટ પર વાહનવ્યવહાર બંધ કરી દેવામાં આવ્યો છે. રાજ્યમાં ૩ દિવસમાં ૧૫ લોકોના મોત થયા છે. ઉત્તરાખંડમાં ૧૧૮ રસ્તાઓ બંધ થઈ ગયા. યમુનોત્રી નેશનલ હાઈવેનો લગભગ ૧૦૦ મીટરનો ભાગ તૂટી ગયો. જ્યારે હિમાચલ પ્રદેશમાં ભૂસ્ખલનને કારણે ૩૨૦ થી વધુ રસ્તાઓ બંધ છે.

મિઝોરમના લુંગલેઈ જિલ્લામાં વરસાદ બાદ નદીનું જળસ્તર વધી ગયું. ૮૦ પરિવારોને સુરક્ષિત સ્થળોએ ખસેડવામાં આવ્યા. રાજ્યમાં ૨૮ જગ્યાએ ભૂસ્ખલન થયું. લુંગલેઈ જિલ્લાના બુઆલ્તે ગામ પાસે નેશનલ હાઈવે ૫૪ બંધ થઈ ગયો છે, જ્યાં છેલ્લા ચાર દિવસથી ઘણા પ્રવાસીઓ ફસાયેલા છે.

હરિયાણામાં ઘરમાં ઘૂસીને મહિલા સાથે બળાત્કાર: આરોપી ઉત્તર પ્રદેશના છતરપુરનો રહેવાસી

હરિયાણાના નારનૌલમાં મહેન્દ્રગઢ રોડ પર ખાતેના ગામ નજીક રહેતી ઉત્તર પ્રદેશની એક મહિલા સાથે યુપીના જ એક યુવકે બળાત્કાર કર્યો. આ અંગે મહિલાએ પોલીસમાં ફરિયાદ નોંધાવી છે. ફરિયાદ મળ્યા બાદ પોલીસે ગુનો નોંધી તપાસ શરૂ કરી છે. યુપીના કેટલાક લોકો મહેન્દ્રગઢ રોડ પર એક ગામ નજીક ગૂંપડપટ્ટી અને કાચા મકાનોમાં રહે છે. અહીં જ રહેતી એક મહિલાએ પોલીસને આપેલી ફરિયાદમાં આરોપ લગાવ્યો છે કે યુપીના છતરપુર જિલ્લાના રહેવાસી નિતિન નામના વ્યક્તિએ તેની સાથે બળાત્કાર કર્યો. મહિલાનું કહેવું છે કે તે ગઈકાલે તેના ઘરમાં એકલી હતી. ઘરના અન્ય સભ્યો કોઈ કામના સંબંધમાં બહાર ગયા હતા. આ દરમિયાન ઉત્તર પ્રદેશના છતરપુરનો રહેવાસી નિતિન તેના ઘરમાં ઘૂસી આવ્યો હતો. જેના પછી તે તેના રૂમમાં આવી ગયો અને રૂમ બંધ કરીને તેની સાથે જબરદસ્તી કરી. જેના પછી તે આ વિશે કોઈને ન કહેવાની ધમકી આપતો ત્યાંથી જતો રહ્યો. જ્યારે તેના પરિવારજનો ઘરે પહોંચ્યા ત્યારે તેણે બધી વાત કહી.

જેના પછી મહિલાએ પોલીસને આ વિશે જાણ કરી. ઘટનાસ્થળે પહોંચેલી પોલીસે મહિલાની ફરિયાદના આધારે આરોપી નિતિન વિરુદ્ધ



બળાત્કાર સહિત બીએનએસની અન્ય કલમો હેઠળ ગુનો નોંધી તપાસ શરૂ કરી દીધી છે. આ અંગે શહેર પોલીસ સ્ટેશનના પ્રભારી હરિકિશને જણાવ્યું કે મહિલાની ફરિયાદ પર પોલીસે બળાત્કારનો ગુનો નોંધ્યો છે.

તંત્રી લેખ..

જાપાનમાં ૬ મહિનામાં

૫૩૦૦ કંપનીઓ નાદાર થઇ

જાપાનમાં આ વર્ષના પ્રથમ ૬ મહિનામાં ૫૩૦૦ કંપનીઓએ નાદારી નોંધાવી છે, જે ૧૨ વર્ષનો સૌથી ઊંચો આંક છે. મોંઘવારી, યેનનું અવમૂલ્યન અને કર્મચારીઓની અછતને કારણે ધંધા પર દબાણ વધ્યું છે. ટોક્યો શોકો રિસર્ચ મુજબ, ૨૦૧૨ પછીનો આ સૌથી મોટો આંકડો છે. ૧ બિલિયન યેનથી વધુ દેવાવાળી ૧૧૪ કંપનીઓ નિષ્ફળ ગઈ છે, જેમાં નાના અને મધ્યમ ઉદ્યોગો વધુ પ્રભાવિત થયા છે. વર્તમાન કેલેન્ડર વર્ષના પ્રથમ છ મહિનામાં જાપાનમાં ૫૩૦૦ કંપનીઓ નાદારી નોંધાવી છે જે છેલ્લા ૧૨ વર્ષનો સૌથી ઊંચો આંક છે. વધી રહેલા ભાવો તથા કર્મચારીઓની અછતને કારણે કંપનીઓના વેપાર દબાણ હેઠળ આવી જતા તેણે દેવાળુ કુકાવાનો વારો આવ્યો છે

ટોક્યો શોકો રિસર્ચ પેઢીના રિપોર્ટ પ્રમાણે, ૨૦૧૨ બાદ કોઈ વર્ષના પ્રથમ છ મહિનામાં કંપનીઓની નાદારીનો આ સૌથી મોટો આંક છે. સતત પાંચમાં વર્ષમાં કંપનીઓની બેન્કરપ્સીની સંખ્યામાં વધારો જોવા મળ્યો હોવાનું ગ્રામ ડેટા જણાવે છે. હુગાવા, નબળા યેન, કર્મચારીઓની અછત તથા લોન ખર્ચમાં વધારા જેવી બાબતોનો સામનો કરી રહેલા જાપાનના વેપારગૃહો પર દબાણ વધી રહ્યું હોવાનું ઉક્ત આંકડા પરથી કહી શકાય એમ છે. એક કરોડ યેન (અંદાજે ૬૧૬૦૦ ડોલર) જેટલા દેવા સાથેની કંપનીઓની સંખ્યા વાર્ષિક ધોરણે ૭.૧૦ ટકા જેટલી વધી ૫૩૪૬ પહોંચી છે. ૫૩૪૬ કારોની સૌથી વધુ અસર નાના વેપારગૃહો પર વધુ જોવા મળી છે. નાદારીમાં ગયેલી કંપનીઓમાંથી ૮૦ ટકાથી વધુ કંપનીઓ દરેક દસથી ઓછા કર્મચારી ધરાવતી હતી. ૮૦ ટકા કંપનીઓના માથે જવાબદારીનો આંક ૧૦ કરોડ યેનથી નીચે હતો. નાદારીનો ભોગ બનનારી કંપનીઓમાં નાની તથા મધ્યમ કદની કંપનીઓ વધુ છે. એક અબજ યેન કે તેથી વધુના દેવાબોજ સાથેની નિષ્ફળ ગયેલી કંપનીઓની સંખ્યા ૧૧૪ જેટલી રહી છે. કોઈ વર્ષના પ્રથમ છ મહિનામાં એક અબજ યેન કે તેથી વધુના દેવાબોજ સાથેની નિષ્ફળ ગયેલી કંપનીઓની સંખ્યા ૧૦૦થી ઉપર ગઈ હોય તેવું વર્તમાન વર્ષમાં પહેલી વખત જોવા મળ્યું છે. શ્રમ લશ્કી તથા ઉપભોગતાનો સામનો કરતા ઉદ્યોગો સૌથી વધુ નિષ્ફળ રહ્યા હોવાનું પણ રિપોર્ટમાં નોંધવામાં આવ્યું છે.

અમેરિકા દ્વારા F-35 ના વેચાણના સંકેત બાદ તુર્કીએ ગલ્ફ રાષ્ટ્રને રશિયા બનાવટની જી-૪૦૦ હવાઈ સંરક્ષણ પ્રણાલી વેચી

વોશિંગ્ટન, યુનાઈટેડ સ્ટેટ્સ (યુએસ) એ તુર્કીને પાંચમી પેઢીના ઢ-૩૫ વિમાન વેચવાનો સંકેત આપ્યાના થોડા દિવસો પછી, અંકારાએ રશિયન બનાવટની જી-૪૦૦ સપાટીથી હવામાં મિસાઈલ સંરક્ષણ પ્રણાલી એક ગલ્ફ રાષ્ટ્રને વેચી દીધી છે; જોકે આ સંદર્ભમાં સત્તાવાર પુષ્ટિની રાહ જોવાઈ રહી છે.

તુર્કીના સરકાર તરફી અખબાર હુર્રિયતના અહેવાલ મુજબ, અંકારાએ તુર્તીય પક્ષ, સંભવતઃ સંયુક્ત આરબ અમીરાત (યુએઈ) અથવા કતાર સાથે સોદો અંતિમ સ્વરૂપ આપ્યું છે. અહેવાલમાં કહેવામાં આવ્યું છે કે તુર્કીએ 'યોકક્સ મુદ્દાઓ' પણ ઉકેલી લીધા છે.

"મારી પાસે રહેલી માહિતી અનુસાર, જી-૪૦૦જ તુર્તીય પક્ષને વેચવામાં આવ્યા છે. આ સોદો આજે (શુક્રવાર - છજીજી) જાહેર કરવામાં આવશે. જી-૪૦૦ સિસ્ટમો પર્શિયન ગલ્ફ દેશમાં ટ્રાન્સફર કરવામાં આવશે," હુર્રિયતના કટારલેખક અબ્દુલકાદિર સેલ્વીએ અહેવાલમાં જણાવ્યું હતું.

ટ્રમ્પે તુર્કીને ઢ-૩૫ વેચવાના સંકેત આપ્યા

૭ અને ૮ જુલાઈના રોજ તુર્કીમાં ઉત્તર એટલાન્ટિક સંધિ સંગઠન (દ્રઈ) ના સપિટમાં ભાગ લેતા, રાષ્ટ્રપતિ ડોનાલ્ડ ટ્રમ્પે તેમના તુર્કી સમક્ષ રેસેપ તૈયપ એર્દોગન સાથે

વાતચીત કર્યા પછી જણાવ્યું હતું કે વોશિંગટન અંકારાને ઢ-૩૫ વેચવા માટે તૈયાર છે.

"તુર્કી ઘણી રીતે, અન્ય દેશો કરતાં ઘણું વફાદાર રહ્યું છે જેમને આપણે વફાદાર માનીએ છીએ... તે એક મહાન વિમાન (ઢ-૩૫) છે, તે શ્રેષ્ઠ છે, હાલમાં અત્યાર સુધીનું શ્રેષ્ઠ વિમાન છે. અને તે ચોક્કસપણે એવી બાબત છે જેના પર આપણે વિચાર કરીશું (તુર્કીને ફાઈન્ટરનું વેચાણ," ટ્રમ્પે અંકારા પહોંચ્યા પછી પત્રકારોને જણાવ્યું.

તુર્કી પર પ્રતિબંધો ૨૦૧૭ માં, તુર્કીએ રશિયા પાસેથી ૨.૫ અબજ ડોલરના સોદામાં જી-૪૦૦ મિસાઈલ સંરક્ષણ

પ્રણાલીના ચાર વિભાગ ખરીદ્યા. પરંતુ આ પગલાથી યુએસ નારાજ થયું, જેના પછી તુર્કી, જે નાટોનો સભ્ય પણ છે, તેને કાઉન્ટરિંગ અમેરિકાઝ એડવર્સરીઝ થુ સેક્શન્સ એક્ટ (ઝઇછજીછ) હેઠળ મંજૂરી આપવામાં આવી.

પ્રતિબંધો તુર્કીને ઢ-૩૫ ના વેચાણ પર પ્રતિબંધ મૂકે છે, ભલે ટ્રમ્પે કહ્યું હોય કે યુએસ તમામ પ્રતિબંધો દૂર કરશે. યુએસ કાયદા ઘડનારાઓએ એમ પણ કહ્યું છે કે તુર્કીએ પહેલા તેની જી-૪૦૦ હવાઈ સંરક્ષણ પ્રણાલી વેચવાની જરૂર પડશે. ભારતની જી-૪૦૦ મિસાઈલ સંરક્ષણ પ્રણાલી ભારતની વાત કરીએ તો, નવી દિલ્હી પાસે જી-૪૦૦જ ના લગભગ

ચાર સ્ક્વોડ્રન છે, જેને વિશ્વની શ્રેષ્ઠ હવાઈ સંરક્ષણ પ્રણાલીઓમાંની એક માનવામાં આવે છે. ભારતે ઓક્ટોબર ૨૦૧૮ માં રશિયા સાથે જી-૪૦૦જ ના પાંચ સ્ક્વોડ્રન માટે જીઢ પ.૪૩ કરાર પર હસ્તાક્ષર કર્યા હતા.

જોકે, ભારતને હજુ સુધી એક સ્ક્વોડ્રન મળ્યો નથી, કારણ કે ચાલી રહેલા રશિયા-યુક્રેન યુદ્ધને કારણે ડિલિવરીમાં વિલંબ થયો હતો. જી-૪૦૦ એ ગયા વર્ષે 'ઓપરેશન સિંદૂર' દરમિયાન પણ તેની કિંમત સાબિત કરી હતી, જ્યારે તેણે ભારતીય સશસ્ત્ર દળોને ભારતીય લશ્કરી અને નાગરિક માળખાને નિશાન બનાવવાના પાકિસ્તાનના પ્રયાસને સફળતાપૂર્વક નિષ્ફળ બનાવવામાં મદદ કરી હતી.

શેખ હસીનાએ ડિસેમ્બરમાં બાંગ્લાદેશ પાછા ફરવાનું વચન આપતા કહ્યું કે તેમની ધરપકડ અથવા હત્યા થઈ શકે છે

ઢાકા,

બાંગ્લાદેશના ભૂતપૂર્વ વડા પ્રધાન શેખ હસીનાએ શુક્રવારે જાહેરાત કરી હતી કે તેઓ, આવામી લીગના અન્ય દેશનિકાલ નેતાઓ સાથે, ડિસેમ્બરની આસપાસ સ્વેચ્છાએ બાંગ્લાદેશ પાછા ફરવાનો ઈરાદો ધરાવે છે, જોકે તેમના આગમન પર ધરપકડ અથવા મૃત્યુની તીવ્ર સંભાવનાનો સામનો કરવો પડી રહ્યો છે.

ઓગસ્ટ ૨૦૨૪ માં તેમના વહીવટને ઉથલાવી નાખનારા વિદ્યાર્થી-નેતૃત્વવાળા બળવા બાદ ભારત સ્થળાંતર કરનાર ૭૮ વર્ષીય નેતાએ જણાવ્યું હતું કે તેઓ પાછા ફર્યા પછી ન્યાયિક અદાલતો સમક્ષ આત્મસમર્પણ કરવાની યોજના ધરાવે છે.

હસીના કહે છે કે ઢાકા સાથે કોઈ વાતચીત થઈ નથી

તેમણે વધુમાં સ્પષ્ટતા કરી હતી કે સુનિશ્ચિત સ્વદેશ વાપસી અંગે ઢાકાના વર્તમાન અધિકારીઓ સાથે કોઈ વાતચીત થઈ નથી. "તેઓ મારા પરત ફરતા મને ધરપકડ કરી શકે છે, તેઓ મને મારી પણ શકે છે," શેખ હસીનાએ કહ્યું. "છતાં પણ, મારે જવું પડશે."

વન નેશન વન ઇલેક્શન ૨૦૨૯થી લાગુ થઈ શકે કેન્દ્રીય મંત્રી નિતિન ગડકરીની સુરક્ષામાં ચૂક છે:સંસદીય સમિતિના અધ્યક્ષે કહ્યું- ૯૯% લોકો પક્ષમાં



સંસદની સંયુક્ત સમિતિ (લૅન્ડ) ૨૦૨૯ની લોકસભા ચૂંટણીઓ સુધી ‘વન નેશન વન ઈલેક્શન’ લાગુ થઈ શકે તે માટે પ્રયાસ કરી રહી છે. સમિતિના અધ્યક્ષ પીપી ચૌધરીના મતે, અત્યાર સુધી ચર્ચામાં સામેલ લગભગ ૯૯% નાગરિકો અને સંગઠનોએ તેનું સમર્થન કર્યું

છે.સમિતિએ ગોવાના મુખ્યમંત્રી અને કેબિનેટ મંત્રીઓ સહિત ઘણા રાજ્યોના નિજ્ઞાતો પાસેથી આ અંગે સલાહ લીધી છે. ગોવા પ્રવાસે ગયેલા સમિતિના સભ્ય અને ભાજપના સાંસદ અનુરાગ ઠાકુરે શુક્રવારે કહ્યું કે વારંવાર ચૂંટણીઓથી નાના રાજ્ય ગોવા પર આટલો પ્રભાવ પડે છે, તો

મોટા રાજ્યો અને આખા દેશ પર તેની અસર વધુ થતી હશે.

તેમણે જણાવ્યું કે સમિતિનો આગામી પ્રવાસ લખનઉનો હશે, જ્યાં મુખ્યમંત્રી, વિપક્ષના નેતા, રાજકીય પક્ષો અને વિવિધ વિભાગોના અધિકારીઓ સાથે ચર્ચા કરવામાં આવશે. લૅન્ડ ૧૭ જુલાઈએ પોતાના રિપોર્ટને

અંતિમ રૂપ આપીને સંસદમાં રજૂ કરશે.

લોકસભા, વિધાનસભા, સ્થાનિક સ્વરાજ્યની સંસ્થાઓની ચૂંટણીઓ અલગ-અલગ કરાવવાને બદલે એકસાથે કરાવવી.

૨. જે રાજ્યોનો કાર્યકાળ ૨૦૨૯ પછી પણ બાકી હશે, તેમનું શું થશે?

બંધારણીય સુધારા દ્વારા તે રાજ્યોનો કાર્યકાળ સમય પહેલાં જ સમાપ્ત કરીને ૨૦૨૯ના ચૂંટણી ચક્ર સાથે જોડવામાં આવશે.

૩. જેમનો કાર્યકાળ ૨૦૨૯ પહેલાં પૂરો થઈ રહ્યો હશે, તેમનું શું થશે?

ત્યાં થોડા સમય માટે રાષ્ટ્રપતિ શાસન લાગી શકે છે અથવા પછી ફક્ત ૨૦૨૯ સુધી માટે ચૂંટણી શક્ય છે.

૪. તેમાં કયાં કાનૂની પડકારો આવશે?

ઘણા અનુચ્છેદ (જેમ કે ૮૩, ૧૭૨, ૩૫૬) માં સુધારો કરવો પડશે. સંસદમાં બે-તૃતીયાંશ બહુમતી અને અડધા રાજ્યોની મંજૂરી જોઈશે.

૫. જો વચ્ચે જ કોઈ

સરકાર પડી જાય, તો ક્યા નિયમો પ્રસ્તાવિત છે?

આ નવા પ્રસ્તાવ હેઠળ મધ્યસત્ર ચૂંટણીઓ પૂરા ૫ વર્ષ માટે કરાવવામાં આવશે નહીં, પરંતુ ફક્ત બાકીના કાર્યકાળ માટે જ કરાવવામાં આવશે, જેથી આગામી મુખ્ય ચક્ર બગડે નહીં.

કેન્દ્ર સરકાર વન નેશન વન ઈલેક્શન માટે સુરક્ષિત માર્ગ શોધી રહી છે. આ માટે રચાયેલી લૅન્ડ સાથે સંકળાયેલા સૂત્રો અનુસાર સમિતિ ‘ટુ-ફેઝ ટ્રાન્ઝિશન મોડેલ’ પર વિચાર કરી રહી છે, જેથી રાજ્યોમાં વારંવાર ચૂંટણી કરાવવાની કે વિધાનસભાના કાર્યકાળમાં બહુ મોટો ઘટાડો કરવાની જરૂર ન પડે.

સમગ્ર દેશને એકસાથે ચૂંટણી ચક્રમાં લાવવાને બદલે બે તબક્કામાં - ૨૦૨૯ અને ૨૦૩૪માં આગળ વધવાનો વિકલ્પ સૌથી વ્યવહારુ માનવામાં આવી રહ્યો છે. પ્રથમ તબક્કામાં ૨૦૨૯ની લોકસભા ચૂંટણી સાથે લગભગ ૨૦ રાજ્યોની વિધાનસભા ચૂંટણી કરાવી શકાય છે.



રતલામમાં કેન્દ્રીય મંત્રી નીતિન ગડકરીની સુરક્ષામાં ગુરુવારે બપોરે ચૂકનો મામલો સામે આવ્યો છે. ૮ લેન દિલ્હી-મુંબઈ એક્સપ્રેસ-વે પર ગડકરીના કાફલા સામે અચાનક ત્રણ યુવકો આવી ગયા. ઘટના રતલામ જિલ્લાના શિવગઢ બ્રિજ પાસેની છેકેન્દ્રીય મંત્રીના કાફલામાં સામેલ વાહનો આ ગ્રામીણોની બાજુમાંથી પસાર થતા બીજી લેનમાંથી નીકળી ગયા. આ ગાડીઓની ઝડપ લગભગ ૧૨૦ કિલોમીટર પ્રતિ કલાક હતીગડકરી બુધવારે દિલ્હી-મુંબઈ એક્સપ્રેસ-વેનું નિરીક્ષણ કરવા રાજસ્થાન પહોંચ્યા હતા. તેમણે બુંદીથી કોટા સુધી લગભગ ૯૦ઢ્રસ્ના અંતરમાં એક્સપ્રેસ-વેનું નિરીક્ષણ કર્યું. આ પછી તેઓ ગુજરાત જઈ રહ્યા છે. આ દરમિયાન ગુરુવારે તેઓ રતલામથી પણ પસાર થયા હતા.પોલીસે મામલાની તપાસ કરી. યુવકોના નામ શાંતિલાલ (૩૨), નંદલાલ ભાભર (૩૦) અને દિનેશ ભાભર (૩૦) છે. આ બધા નિમકોપાડા પલસોડી ગામના રહેવાસી છે.યુવકોએ પોલીસને જણાવ્યું કે તેમના બાળકો હાઈવેની બીજી બાજુ બનેલી શાળામાં ભણે છે. ગુરુવારે પણ તેઓ બાળકોને શાળાએ છોડવા જઈ રહ્યા હતા, જેના માટે તેઓ ગાડીઓને રોકવાનો ઈશારો કરીને રસ્તો પાર કરી રહ્યા હતાગ્રામજનોએ જણાવ્યું કે તેમને કેન્દ્રીય મંત્રી ગડકરીના કાફલાના અહીંથી પસાર થવાની કોઈ જાણકારી નહોતી. હાલમાં, પોલીસ મામલાની તપાસમાં લાગી છે.

કૈલાસ માનસરોવર યાત્રાનું પ્રથમ દળ ચીન પહોંચ્યું:લિપુલેખ

ઘાટ પર ચીની સુરક્ષા એજન્સીઓએ દસ્તાવેજો તપાસ્યા



લગભગ પાંચ વર્ષ પછી શરૂ થયેલી કૈલાશ માનસરોવર યાત્રામાં શુક્રવારે પહેલું દળ લિપુલેખ ઘાટ પાર કરીને તિબેટ (ચીન) પહોંચી ગયું છે. પર સભ્યોના દળે સવારે ૯ વાગ્યે સરહદ પાર કરી, જ્યાં ચીની સુરક્ષા એજન્સીઓએ યાત્રીઓના દસ્તાવેજોની તપાસ કર્યા પછી તેમને પ્રવેશ આપ્યો.પહેલું દળ સવારે ૭ વાગ્યે નાભીઢાંગથી લિપુલેખ ઘાટ માટે રવાના થયું. દળમાં ૪૮ શ્રદ્ધાળુઓ, એક મેડિકલ

કર્મચારી અને ત્રણ કિચન સ્ટાફનો સમાવેશ થતો હતો. આઈટીબીપીના જવાનો યાત્રીઓને સરહદ સુધી લઈ ગયા. લિપુલેખ ઘાટ પર ચીની સુરક્ષા એજન્સીઓએ યાત્રીઓના દસ્તાવેજોની તપાસ કરી, જેના પછી દળને ચીની પ્રશાસનની દેખરેખ હેઠળ કૈલાશ માનસરોવર યાત્રાના આગલા તબક્કા માટે રવાના કરવામાં આવ્યો.યાત્રાનું બીજું દળ શુક્રવારે ધારચુલાથી ગુંજ માટે નીકળ્યું. તવાઘાટ-ગુંજ રોડ

પર ભૂસ્ખલનને કારણે માર્ગ થોડા સમય માટે બંધ થઈ ગયો, જેના કારણે યાત્રીઓને લગભગ દોઢ કલાક રાહ જોવી પડી. રસ્તો ખુલ્યા પછી દળ આગળ વધ્યું અને બપોર સુધીમાં બધા યાત્રીઓ ગુંજ પહોંચી ગયા. પ્રશાસન અને કુમાઉં મંડલ વિકાસ નિગમ (કેએમવીએન) એ યાત્રા માર્ગ પર ભોજન, આવાસ, સ્વાસ્થ્ય અને સુરક્ષાની વ્યવસ્થા જાળવી રાખી. હવામાનને ધ્યાનમાં રાખીને યાત્રીઓના સ્વાસ્થ્ય અને સુરક્ષા પર સતત

’કોબ્રા સાપ જાહેરમાં જોવા મળ્યા’: ચીનમાં પૂર વચ્ચે ૯૦૦ સાંપ ફાર્મમાંથી છુટી ગયા

ઉષ્ણકટિબંધીય વાવાઝોડા માયસાક દ્વારા ગુઆંગસી ઝુઆંગ સ્વાયત પ્રદેશના મોટા ભાગને ડૂબી ગયા બાદ દક્ષિણ ચીનમાં પૂરઘ્રસ્ત સંવર્ધન ફાર્મમાંથી ઝેરી કોબ્રા સહિત સેંકડો સાંપ છુટી ગયા હોવાની ઘટના બનવા પામી હતી. આ ઘટનાથી અધિકારીઓએ જાહેર ચેતવણીઓ જાહેર કરી. રહેવાસીઓને પૂરના પાણીથી દૂર રહેવા અને સતર્ક રહેવા વિનંતી કરી કારણ કે સરિસૃપ નજીકના સમુદાયોમાં ફેલાયા હતા.

આ ઘટના હેંગઝોઉમાં બની હતી, જ્યાં દિવસોના મુશળધાર વરસાદ પછી પૂરના પાણી એક વ્યાપારી સાપ ફાર્મમાં ડૂબી ગયા હતા. સ્થાનિક અહેવાલો અનુસાર, ભાગી ગયેલા સરિસૃપમાં કોબ્રા, રાજા ઉદર સાપ અને પાણીના સાપનો સમાવેશ થાય છે. અધિકારીઓએ ચેતવણી આપી હતી કે પૂરથી વિસ્થાપિત સાપ ઘણીવાર ઘરો, કાટમાળ અને અન્ય સૂકા વિસ્તારોમાં આશ્રય લે છે, જેના કારણે માનવ અથડામણનું જોખમ વધે છે.

ચીનની સ્થાનિક મીડિયાએ ફૂટેજ પ્રકાશિત કર્યા પછી આ ઘટનાએ વ્યાપક ધ્યાન ખેંચ્યું હતું જેમાં રહેવાસીઓ પૂરના પાણીમાંથી સાપ પકડવા માટે જાળીનો ઉપયોગ કરતા દર્શાવવામાં આવ્યા હતા. એક વિડિઓમાં એક કોબ્રાએ કાદવવાળા પાણીના પ્રવાહ ઉપર માર્થ ઉંચું કર્યું હતું, જે પૂરઘ્રસ્ત વિસ્તારોમાં નેવિગેટ કરતા લોકો દ્વારા સામનો કરવામાં આવતા જોખમોને રેખાંકિત કરે છે. કિલ્સ ઝડપથી ચીની સોશિયલ મીડિયા પર વાયરલ થઈ ગઈ, જેમાં ઘણા લોકોએ પૂર અને ભાગી ગયેલા સરિસૃપ બંને દ્વારા ઉભા થતા વધતા જોખમો અંગે ચિંતા વ્યક્ત કરી.

પૂર શરૂ થયા પછી આ પ્રદેશની હોસ્પિટલોએ અનેક સર્પદંશના પીડિતોની સારવાર કરી હોવાના અહેવાલ આપ્યા છે. એક ગ્રામવાસી સ્થાનિક મીડિયાને જણાવ્યું હતું કે પૂરના પાણી ઓસરી ગયા પછી તેમના ઘરના ભોંયતળિયેથી કાટમાળ સાફ કરતી વખતે તેમને કોબ્રાએ કરડ્યો હતો. પછીથી અલગ અહેવાલોમાં જણાવાયું હતું કે વધુ એક સર્પદંશનો ભોગ બનનારનું મૃત્યુ થયું છે, જે આપત્તિ દ્વારા સજીવિલા વધારાના ભયને પ્રકાશિત કરે છે.



NOG. SS No: 371

વિષય : રથયાત્રા

શીર્ષક : યાદગાર રથયાત્રા

પ્રકાર : અછાંદસ

શબ્દ : ૭૮

મારા જીવનની એ યાદગાર પળ કેમ ભૂલાય,
કરી હતી તૈયારીઓ જ્યારે જગના નાથ માટે.

બેની સુભદ્રા અને વિરા બલભદ્રને લઈને સાથે,
નીકળેલા નગરયાત્રાએ જગન્નાથજી ભગવાન.

અદભુત એનો શણગાર અને એથી વધુ હતું તેજ,
નીરખી શ્રીવરને લોકો બન્યા 'તા ભાવવિભોર કેવા.

આંખે ધર્માશ્રુ હાથમાં આરતીની થાળી,ફૂલડાં લઈ,
ઉભા'તા રાહમાં બની ગુલતાન ભૂલ્યા શાન-ભાન.

આવે અપાઢીબીજ ને મનમયુર કરે કેકારવ,
આવકારવા જગન્નાથજીને હેંયું મારું ઘેંલું બને.

કહે ચાંદની મારા જીવનની એ યાદગાર રથયાત્રા,
છે આજ પણ યાદ એ અપાઢીબીજની અદભુત યાત્રા.

★★★★★

NOG no.375

પ્રકાર: પદ્ય- મનહર છંદ

વિષય: રથયાત્રા

શીર્ષક: વ્યાકુળ સુભદ્રા શબ્દો: ૭૨ શબ્દો

અપાઢી બીજે મરળકે, હપોઉલ્લાસ આંગણે,
રથોની ત્રિપુટી શોભે, ઉત્કલ રંગોળી જાણે.
છરાં પહેરાં પતાવ્યાં, શ્રીફળ પેડે ધર્યા,
ચરણસ્પર્શ દાઉનાં, ભાવથી રાજને કર્યા.
લાડકાં બેની સુભદ્રા, પદ્યધ્વજમાં બેઠાં,
ગિરિધરની રાહમાં, નયન ઠરે ના હેઠાં.
ઢોલનગારાં જોશમાં, ખેંચાશે શ્રદ્ધાથી રથો,
તત્પર છે શંખચૂડ, સાંભળવા મનોરથો.
થતી પ્રબળ ઉત્કંઠા, નગરચર્યા ઉત્સવે,
વ્યાકુળ થતાં સુભદ્રા, શ્રીજગન્નાથ વિલંબે.
કામણગારો કાનુડો, મોહી લે શ્યામ વાને,
માધુર્ય જ શણગાર, કરતો બીજાં શાને?
વીતી ઘડી પ્રતીક્ષાની, શ્રીકૃષ્ણ આગમને,
કૃપાએ અવેક્ષકની, અક્ષય પ્રસાદ બને.
—જાગૃતિ દોશી (બોસ્ટન,અમેરિકા)

યાત્રાધામ ડાકોર ખાતે રપ૪ મી રથયાત્રા તારીખ ૧૫

જુલાઇ ના રોજ નીકળશે

નિતીન ખંભોળજા દ્વારા) રથયાત્રાનો પ્રારંભ થશે.રથયાત્રા ગુજરાતના સુપ્રસિદ્ધ યાત્રાધામ ડાકોરના રણછોડરાય મંદિરમાંથી ૨૫૪ મી રથયાત્રા પુખ્ત નક્ષત્રમાં અષાઢ સુદ એકમને તારીખ ૧૫ જુલાઈના રોજ નીકળનાર છે આ દિવસે વહેલી સવારે મંગળા આરતી ૬:૧૫ ના અરસામાં થશે.મંગળા આરતી બાદ સ્નાનસેવા થઈ શ્રીજી ત્રણેય ભોગ તથા મહાભોગ આરોગવા બિરાજશે. મહાભોગ આરતી થયા બાદ સવારે ૯:૦૦ વાગે રથનું અધિવાશન થયા બાદ ગોપાલલાલજી મહારાજ રથમાં બિરાજી ભાવિક ભક્તો ચાંદીનો તથા પિત્તાળના રથને ખેંચીને મંદિરમાં પરિક્રમા ફેરવશે.આ સમયે શ્રીજીના દર્શન કરવા મંદિરમાં ભાવિકો કીડિયારાની જેમ ઉમટી પડશે. મંદિર પરિક્રમામાં બંને રથને ફેરવ્યા બાદ નીજ મંદિરમાંથી ભક્તો રથને બહાર ખેંચીને લાવશે. ત્યાર પછી

ભારતીય રાષ્ટ્રીય કોંગ્રેસ પક્ષના વરિષ્ઠ નેતા અને રાજસ્થાનના પૂર્વ મુખ્યમંત્રીશ્રી અશોક ગેહલોતજીએ ગુજરાત મુલાકાતે આવ્યા હતા. માનનીય અશોક ગેહલોતજીનું રાજવ ગાંધી ભવન ખાતે ગુજરાત પ્રદેશ કોંગ્રેસ સમિતિના પ્રમુખશ્રી અમિતભાઈ ચાવડાએ સ્વાગત કર્યું હતું અને પત્રકાર વાર્તામાં ઉપસ્થિત રહ્યા હતા. રાજવ ગાંધી ભવન ખાતે ગુજરાત પ્રદેશ કોંગ્રેસનાં વરિષ્ઠ નેતાશ્રીઓ સાથે શ્રી અશોક ગેહલોતજીએ મુલાકાત કરી હતી

રાજવ ગાંધી ભવન ખાતે વિશેષ પત્રકાર પરિષદને સંબોધિત કરતા ભારતીય રાષ્ટ્રીય કોંગ્રેસ પક્ષના વરિષ્ઠ નેતા અને રાજસ્થાનના પૂર્વ મુખ્યમંત્રીશ્રી અશોક ગેહલોતજીએ જણાવ્યું હતું કે શ્રીરામ મંદિર ફાળો ચોરી એ આસ્થાના નામે રાજનીતિ, ચઢાવાના નામે લૂંટ છે. ભગવાન શ્રીરામના નામે એકત્રિત કરવામાં આવેલો ફાળો પણ મ્તન ઈજીજીની રાજકીય લૂંટનો ભોગ બન્યો છે મર્યાદા પુરુષોત્તમ ભગવાન રામ કરોડો ભારતીયોની આસ્થા, સંસ્કૃતિ અને નૈતિક ચેતનાના પ્રતીક છે. દેશના ખૂણે-ખૂણેથી ગરીબો, ખેડૂતો, મજૂરો, મહિલાઓ અને શ્રદ્ધાળુઓ પોતાની મહેનતની કમાણી, પોતાના દાગીના, પોતાની બચત અને પોતાની શ્રદ્ધા લઈને શ્રીરામ મંદિર નિર્માણ માટે આગળ આવ્યા હતા. ભાજપ, આરએસએસ, વિશ્વ હિન્દુ પરિષદ અને સંઘ પરિવારના સંગઠનોએ આશરે ત્રણ દાયકા સુધી ભગવાન શ્રીરામના નામે રાજનીતિ કરી, દેશના ગરીબ અને મધ્યમ વર્ગ પાસેથી શ્રીરામના નામે ફાળો એકત્ર કર્યો અને આ જ આંદોલનના આધારે સત્તા મેળવી. આજે એ જ કરોડો રામભક્તો એ પૂછવા માટે મજબૂર છે કે ભગવાન રામના નામે એકત્ર કરાયેલો ફાળો અને ચઢાવો આખરે કોના સંરક્ષણમાં લૂંટાયો? જ્યારે ટ્રસ્ટની રચના વડાપ્રધાનની દેખરેખ હેઠળ થઈ હતી, તો આ કૌભાંડની જવાબદારી કોણ લેશે? જો બધું બરાબર હતું, તો ચંપત રાય અને અનિલ મિશ્રાના રાજીનામા કેમ થયા? જો કંઈ ખોટું નથી થયું, તો સુપ્રીમ કોર્ટની દેખરેખ હેઠળ સ્વતંત્ર તપાસનો ડર શેનો છે? એ મુખ્ય સવાલો છે.

શ્રી રામ મંદિરમાં થયેલ ચંદા ચોરી માત્ર આર્થિક કૌભાંડ નથી. આ કરોડો શ્રદ્ધાળુઓની આસ્થા, વિશ્વાસ અને લાગણીઓ સાથે થયેલ ઘોર વિશ્વાસઘાત છે. પહેલી વખત કોઈ મંદિર આરએસએસ અને ભાજપના સીધા નિયંત્રણમાં આવ્યું અને લૂંટાઈ ગયું. સંસ્કૃતિની ખાલ ઓઢીને રાજનીતિ કરનારા કોઈની સાથે ઈમાનદાર ન હોઈ શકે. ન તો પોતાના પ્રત્યે, ન તો જનતાના પ્રત્યે, ન તો ભગવાનના પ્રત્યે. સમસ્યા ચંપત રાય અથવા અનિલ મિશ્રા નથી. સમસ્યા તે સંધી વ્યવસ્થા છે જે શ્રીરામ મંદિર માટે બનાવવામાં આવી છે. ચંપત રાયને આરએસએસે બેસાડ્યા હતા. તેમના નેતૃત્વમાં મંદિર લૂંટાયું. પહેલા ચંદો, પછી જમીન, પછી માટી, ગીઢી, પથ્થર, નિર્માણ, ચઢાવા બધું લૂંટાયું. હવે ચંપતને હટાવીને કૃષ્ણમોહનને બેસાડી દીધા. ચંપત પણ આરએસએસના હતા. કૃષ્ણમોહન પણ આરએસએસના છે. અયોધ્યાની મહંત પરંપરાને દૂર કરીને, રામ મંદિર માટે લડનારા સંતોને બહાર કાઢીને, આરએસએસ મંદિર પર કબજો શા માટે ઈચ્છે છે?

અત્યાર સુધી સામે આવેલા તથ્યો અત્યંત ગંભીર છે જેમાં શ્રી રામ

શ્રી રામ મંદિરમાં થયેલ ચંદા ચોરી માત્ર આર્થિક કૌભાંડ નથી

આ કરોડો શ્રદ્ધાળુઓની આસ્થા, વિશ્વાસ અને લાગણીઓ સાથે થયેલ ઘોર વિશ્વાસઘાત છે :વડાપ્રધાન નરેન્દ્ર મોદી આ આખા પ્રકરણ પર મૌન કેમ છે?

જન્મભૂમિ તીર્થ ક્ષેત્ર ટ્રસ્ટનાતત્કાલીન મહાસચિવ ચંપત રાય અને ટ્રસ્ટી અનિલ મિશ્રાના રાજીનામા સ્વીકારી લેવામાં આવ્યા છે. આ પોતે જ એ વાતનો સંકેત છે કે મામલો સામાન્ય વહીવટી ભૂલનો નથી, પરંતુ એક મોટા કૌભાંડનો છે. ટ્રસ્ટના ખજાનચી ગોવિંદ દેવ ગિરીએ પોતે જાહેરમાં નિવેદનો આપ્યા છે, જ્યારે ટ્રસ્ટની નાણાકીય દેખરેખ, પારદર્શિતા અને સંપત્તિઓની સુરક્ષાની સર્વોચ્ચ જવાબદારી તેમની જ હતી. મીડિયા અહેવાલો અનુસાર, ટ્રસ્ટના વિશેષ આમંત્રિત સભ્ય ગોપાલ રાય (ગોપાલ નગરકોટે)ને હટાવવા અને તેમની સ્થિતિ અંગે પણ ગંભીર ભ્રમ અને વિરોધાભાસ સામે આવ્યા છે. આરએસએસના પૂર્વી ઉત્તર પ્રદેશના પ્રભારી કૃષ્ણમોહનને ટ્રસ્ટના નવા મહાસચિવ બનાવવામાં આવ્યા છે, જ્યારે તેમના પર આખા પ્રકરણને દબાવવા અને લીપાપોતી કરવાના આરોપો જાહેરમાં લાગી ચુક્યા છે. એ જગજાહેર છે કે ટ્રસ્ટના વહીવટી માળખા અને સર્વોચ્ચ નિમણૂકોમાં વડાપ્રધાન કાર્યાલય (ઈ)ની સક્રિય ભૂમિકા રહી છે. આવામાં કેન્દ્ર સરકાર પોતાની જવાબદારીમાંથી પોતાને અલગ ન કરી શકે. જો હવે શ્રીરામ મંદિરના મોટા આયોજનોના ખર્ચની પણ તપાસ કરી રહી છે. ૨૨ જાન્યુઆરી ૨૦૨૪ની પ્રાણ-પ્રતિષ્ઠા પર આશરે ૧૧૧ કરોડખર્ચવામાં આવ્યા, જેમાં લગભગ ૮૦૦૦ અતિથિઓ સામેલ થયા હતા.૨૫ નવેમ્બર ૨૦૨૫ ના ધ્વજારોહણ કાર્યક્રમ પર આશરે ૧૦.૧૨ કરોડ ખર્ચવામાં આવ્યા. નકલી રસીદો, રોકડ ચઢાવો, હિસાબ-કિતાબ અને કથિત ગેરરીતિના અનેક આરોપો સામે આવ્યા છે. નાના કર્મચારીઓ સામે કાર્યવાહી કરવામાં આવી રહી છે, જ્યારે ટ્રસ્ટના સર્વોચ્ચ હોદ્દદારોની જવાબદારી હજુ સુધી નક્કી કરવામાં આવી નથી. એટલું જ નહી, ભાજપ-આરએસએસએ ન તો પ્રભુ શ્રી રામના ફાળાને છોડ્યો અને હવે ઉત્તરાખંડના શ્રી બદ્રીનાથ મંદિર સાથે જોડાયેલા તાજેતરના દાન કૌભાંડે પણ એ પ્રશ્ન ઊભો કર્યો છે. કોઈ પણ પ્રેસ કોન્ફરન્સ આ સત્ય પર પડશે પાડી શક્તી નથી કે સીસીટીવી (ઝઝૂફ) નિરીક્ષણ, બહુસ્તરીય સુરક્ષા વ્યવસ્થા અને પ્રભાવશાળી લોકોના સંરક્ષણ વિના આટલા મોટા પાયે આ કથિત કૌભાંડ શક્ય બની શકે નહીં. ટુકડે-ટુકડે રાજીનામા, નાના કર્મચારીઓની ધરપકડ અને મર્યાદિત કાર્યવાહી માત્ર લીપાપોતી કરવાનો પ્રયાસ જણાય છે, જેથી મોટી માછલીઓ સુધી આંચ ન પહોંચે.

રાજસ્થાનના પૂર્વ મુખ્યમંત્રીશ્રી અશોક ગેહલોતજીએ જણાવ્યું હતું કે મર્યાદા પુરુષોત્તમ ભગવાન શ્રીરામની આસ્થા પર ધાડ પાડનારાઓને બચાવવાની નહી, પરંતુ તેમને બેનકાબ કરવાની અને કાયદાના કંઠેડામાં ઊભા રાખવાની જરૂર છે વડાપ્રધાન નરેન્દ્ર મોદી આ આખા પ્રકરણ પર મૌન કેમ છે? શું ચંપત રાય, અનિલ મિશ્રા, ગોવિંદ દેવ ગિરી, ગોપાલ રાય અને ટ્રસ્ટના અન્ય સર્વોચ્ચ હોદ્દદારો આ આખા પ્રકરણમાં પોતાની જવાબદારીમાંથી બચી શકે છે? જ્યારે આખું ટ્રસ્ટ શંકામાં છે, તો માત્ર નાના કર્મચારીઓ પર જ કાર્યવાહી કેમ? શું ડબલ એન્જિન સરકાર દોષિતોને બચાવી રહી છે? શું કેન્દ્ર સરકાર સત્ય સામે આવવાથી ડરી રહી છે? જો બધું પારદર્શક હતું, તો રાજીનામા કેમ થયા? ધરપકડો સર્વોચ્ચ સ્તરે કેમ ન થઈ? એ દેશ જાણવા માંગે છે



ભગવાન શ્રીરામ કોઈ રાજકીય પક્ષની સંપત્તિ નથી. તેઓ કરોડો ભારતીયોની આસ્થા છે. ભગવાન રામના નામે એકત્રિત કરાયેલા નાણાંની કથિત લૂંટ અને તેના પર પડશે પાડવાનો દરેક પ્રયાસ દેશની ધાર્મિક ચેતનાનું અપમાન છે. વડાપ્રધાન નરેન્દ્ર મોદી દેશ સમક્ષ જવાબ આપે કે ટ્રસ્ટની રચના, સર્વોચ્ચ નિમણૂકો અને વહીવટી દેખરેખમાં તેમની સરકાર અને વડાપ્રધાન કાર્યાલયની શું ભૂમિકા રહી છે અને આટલા ગંભીર આરોપો પછી પણ તેઓ અત્યાર સુધી મૌન કેમ છે. ચંપત

આભાર - નિહારીકા રવિયા રાય, અનિલ મિશ્રા અને આ આખા કૌભાંડમાં સામેલ તમામ પ્રભાવશાળી વ્યક્તિઓ વિરુદ્ધ તાત્કાલિક એક્ઝાઈઆર (હોઈ) નોંધીને તેમની ધરપકડ કરવામાં આવે. આખા પ્રકરણની તપાસ સર્વોચ્ચ અદાલતની દેખરેખ હેઠળ કરાવવામાં આવે જેથી એ સ્પષ્ટ થઈ શકે કે આ કથિત લૂંટ પાછળ કયા લોકો છે અને કોના સંરક્ષણમાં આ બધું વર્ષો સુધી ચાલતું રહ્યું. શ્રી રામ જન્મભૂમિ તીર્થ ક્ષેત્ર ટ્રસ્ટને તાત્કાલિક ભંગ કરવામાં આવે, વર્તમાન ટ્રસ્ટને ભંગ કરીને ધર્માચાર્યો, પ્રતિષ્ઠિત નાગરિકો, વહીવટી નિષ્ણાતો અને સ્વતંત્ર સભ્યો સાથે એક નવું, પારદર્શક અને જવાબદારીપૂર્વકનું ટ્રસ્ટ ગઠિત કરવામાં આવે, ચઢાવા અને ફાળાનું સંપૂર્ણ ફોરેન્સિક ઓડિટ, શ્રી રામ મંદિર માટે પ્રાપ્ત થયેલા તમામ ફાળા, ચઢાવા, જમીનની ખરીદી, આયોજનો અને ખર્ચાઓનું સ્વતંત્ર ફોરેન્સિક ઓડિટ કરીને તેનો અહેવાલ જાહેર કરવામાં આવે તેવી કોંગ્રેસ પક્ષ માંગ કરે છે કે

રાજવ ગાંધી ભવન ખાતે આયોજિત પત્રકાર પરીષદમાં એ.આઈ.સીસીના મંત્રી શ્રી ઋત્વિક મકવાણા, પૂર્વ મેયરશ્રી હિંમતસિંહ પટેલ, ધારસભ્યશ્રી અમૃતજી દાકોર, શ્રી દિનેશ દાકોર, મીડિયા ડીપાર્ટમેન્ટના કન્વીનર અને પ્રવક્તા ડૉ. મનીષ દોશી, અમદાવાદ જીલ્લા પ્રમુખશ્રી રાજેશભાઈ ગોહિલ, મીડિયા ડીપાર્ટમેન્ટના કો-કન્વીનર અને પ્રવક્તા હેમાંગ રાવલ, પ્રદેશ પ્રવક્તા ડૉ. હિરેન બેન્કર, અમદાવાદ શહેર કોંગ્રેસ પ્રમુખશ્રી સોનલબેન પટેલ ઉપસ્થિત રહ્યા હતા.

દેશમાં દાળના ભાવ વધ્યા નથી. સો રૂપિયે કિલો દાળ મળે છે! ‘ મંત્રી મહોદયનો દાવો

‘ કેમ પૂછ્યું? આપણે સૌ વિકાસયુગમાં તો જીવીએ છીએ. ‘ રાજુએ દુકાનદારને જવાબ આપ્યો.

‘ભાઈ, સો રૂપિયે કિલો દાળ તો રામ રાજ્યમાં પણ મળતી ન હતી. ‘ દુકાનદાર જાણે રામ રાજ્યમાં દિવળ કઠોળ અને દાળ વેચતો હોય તેમ હકકપૂર્વક બોલ્યો.

‘ રામ ભગવાનની પ્રાણપ્રતિષ્ઠા કર્યા પછી અવધમાં રામરાજય પાછું આવ્યું છે. ‘ રાજુએ રામરાજયની યાદ દેવડાવી.

‘ એટલે તો રામપથ તૂટી ગયો. પ્રભુના સમયમાં તો હાઈ વે ન હોય. કાચી સડકો હોય. ‘ દુકાનદારે ટોન્ટ માયોં.

‘ અરે , બધી પ્રભુ રામજીની માયા છે.હરિ ઈચ્છા બલીયસી . અવધ હીરોની જેમ ઝગમગવાને બદલે નિષ્ક્રિય થયું છે. ‘ રાજુ રદીએ કહ્યું.

‘ ભાઈ, અત્યારે દાળના ફોતરા -કુસકા પણ સો રૂપિયામાં મળે નહીં! ‘ દુકાનદારે કહ્યું.

‘ એટલે દાળના ફોતરા પણ મોંઘાદાટ છે? ‘ રાજુએ નિસાસો નાંખી પૂછ્યું.

‘ હા દાળના ફોતરા દોઢસો રૂપિયે કિલો હોય તો દાળ ક્યાંથી સો રૂપિયે કિલો મળે? ‘ દુકાનદારે પાયાનો સવાલ કર્યો.

‘બાઉલ ભરીને કે વાટકી ભરીને દાળના સબડકા લેવાનો સુવર્ણયુગ જતો રહ્યો. હવે તો ચમચી ભરીને દાળ પીવાનો સમય પણ નથી. હવે તો ડ્રોપરથી દાળ મોઢામાં રેડવાનો સમય આવ્યો છે.અમે પલ્સર અને પલ્સર રાખીએ છીએ. ‘ દુકાનદારે કહ્યું

‘ પલ્સર એટલે બાઈક પણ રાખો છો? ‘ રાજુ રદીએ પૂછ્યું.

‘ તમે સમજો છો એ પલ્સર નહીં. પલ્સર એટલે દાળના ટીપા મોઢામાં નાંખવાની ટોટી. ‘ દુકાનદારે સ્પષ્ટતા કરી.

‘ સરકાર તો છાતી ઠોકીને કહે છે કે દેશમાં દાળના ભાવો સ્થિર છે. ક્યાંય પણ દાળના ભાવ સો રૂપિયાથી વધારે નથી. ‘ રાજુ રદીએ દુકાનદારને ચેલેન્જ કરી.

‘ કોણે આવું કહ્યું? ‘ દુકાનદારે પૂછ્યું.

‘ કૃષિમંત્રીએ કહ્યું છે. ‘ રાજુ રદીએ કહ્યું .

‘ તો એ મંત્રી પાસે જઈને સો રૂપિયે કિલો દાળ લેખે એક હજાર કિલો દાળ ખરીદી લો. ‘ દુકાનદારે સલાહ આપી.

‘ બરાબર , પણ. ‘ રાજુએ વાંધો લીધો.

‘ તમે એ મંત્રીને પૂછો કે ખુદના પૈસે લીમડો-કોથમીર કયા દિવસે ખરીદ કરી? મંત્રીને પ્રધાન પણ કહેવામાં આવે છે. પ્રધાન એટલે પરધાન. તેમના રસોડામાં બારોબાર કારોબાર હોય. કદી કોઈ ચીજવસ્તુ જાતે પોતાના પૈસે ખરીદ કરી હોય તો ખબર પડને કે કંઈ ચીજના ભાવ શું હોય? ‘ દુકાનદારે મંત્રીના અજ્ઞાન પરથી પડદો ઉઠાવ્યો.

‘ મંત્રી જે ભાવે દાળ મળતી હોવાનો દાવો કરે છે એ ભાવે દાળ અપાવે તો હું મંત્રીની મૂંછ મૂંડાવી નાંખું. પ્રજાને જૂઠા વચનો આપી ચૂંટાઈ આવે. ચૂંટાયા પછી મોંઘવારીને મૃત્યુદંડ આપવાની સુક્રિયાણી વાતો ભૂલી જાય. અમીર ઉદ્યોગપતિના ખોળામાં બેસી જાય અને ભાવ વધારાનું પૂંછડું પકડીને રાજકારણની વૈતરણી તરવાની કોશિશ કરે. કોશિશ કરવાની હાર નહીં હોતી એમ અમિતાભ બચ્ચનની માફક કહ્યા કરે. પ્રધાનો પોતાના સહિત સિતોતેર પેઢીનું સાજુ કરતા જાય. જનતા ભાવ વધારાના એવા કળણમાં ફસાઈ જાય કે જેમ બહાર નીકળવા પ્રયત્ન કરે તેમ ઊંડા ને ઊંડા ખૂંપતી જાય! અમને દુકાનદારોને પણ ભાવવધારો નડે છે. ‘ દુકાનદારે નેતાની મેન્ટાલીટી છતી કરી.

મંત્રીસાહેબે બિરબલની માફક દાળના ભાવની ખીચડીની હાંડી પકવવા મુકી છે. તાપ નીચે છે. હાંડી ઉંચે છે. મંત્રીની હાંડીને તાપ લાગતો નથી. ખીચડી પાકતી નથી. લોકો સો રૂપિયે કિલોના ભાવની દાળ ખરીદ કરવા ચિલમચિલી કરી રહ્યા છે. મંત્રીએ વીસ વરસ પહેલાં દાળ જે ભાવે મળતી હતી તે ભાવ પ્રેસ કોન્ફરન્સમાં વટાણાની માફક વેરી નાંખ્યા છે. લોકો મંત્રીની ફીરકી લઈ રહ્યા છે.

લાગે છે કે મંત્રીની દાળ ગળવાની નથી!કેમ કે પપા! ભરત વૈષ્ણવ

અટલાન્ટાની ગુજરાતી સંસ્થાઓમાં અધિમાસ અને શ્રાવણ માસ દરમિયાન શ્રીમદ્ ભાગવત કથાનો આધ્યાત્મિક મહોત્સવ યોજાયા”



અટલાન્ટાના ગુજરાતી અને વૈષ્ણવ સમાજ માટે આ વર્ષનો અધિમાસ અને પવિત્ર શ્રાવણ માસ અત્યંત ભક્તિમય અને આધ્યાત્મિક બની રહ્યો છે. પૂજ્ય પરમ પૂજ્ય શ્રી યાદુનાથ મહોદયજીના પવિત્ર વ્યાસપીઠેથી ગુજરાતી સમાજ ઓફ એટલાન્ટા ખાતે તા. ૯ જુલાઈથી ૧૫ જુલાઈ, ૨૦૨૬ દરમિયાન શ્રીમદ્ ભાગવત કથાનું ભવ્ય આયોજન કરવામાં આવ્યું છે. દરરોજ એક હજારથી વધુ વૈષ્ણવ ભક્તો અને ગુજરાતી સમાજના સભ્યો ભાવપૂર્વક કથાશ્રવણનો લાભ લઈ રહ્યા છે. જૂન મહિનાની શરૂઆતથી જુલાઈના મધ્ય સુધીના સમયગાળા દરમિયાન એટલાન્ટા વિસ્તારમાં આયોજિત થઈ રહેલી આ યોથી શ્રીમદ્ ભાગવત કથા છે. આ પહેલાં ગઢપુરધામ સ્વામિનારાયણ મંદિર, શ્રી અંબાજી શક્તિ મંદિર તથા ગોડુલધામ હવેલી ખાતે પણ શ્રીમદ્ ભાગવત કથાના સફળ આયોજન થયા હતા. અધિમાસ અને શ્રાવણ માસ જેવા

પવિત્ર સમયમાં સતત કથાશ્રવણનો અવસર મળવો એ સમગ્ર ગુજરાતી અને વૈષ્ણવ સમાજ માટે ગૌરવ અને સૌભાગ્યની વાત છે. આ કથાના મુખ્ય યજમાન તરીકે શ્રી મનોજ ભીમાણી, શ્રી ચતુર છાભેયા, શ્રી હર્ષદ શાહ અને શ્રી કિશોર પટેલ તથા તેમના પરિવારજનોએ ભાવપૂર્વક સેવા આપી કથાના સફળ આયોજનમાં મહત્વપૂર્ણ યોગદાન આપ્યું છે અને પૂજ્યશ્રીના આશીર્વાદ પ્રાપ્ત કર્યા છે. ગુજરાતી સમાજ ઓફ એટલાન્ટાના પ્રમુખ શ્રી વિનોદ કસવાલા તથા ચેરમેન શ્રી યોગી ગઢવાલાએ સમગ્ર સમાજને અપીલ કરી છે કે તા. ૧૫ જુલાઈ, ૨૦૨૬ સુધી ચાલનારી આ પવિત્ર શ્રીમદ્ ભાગવત કથાનો લાભ લઈ પોતાના આધ્યાત્મિક જીવનને સમૃદ્ધ બનાવે. દરરોજ કથા પૂર્ણ થયા બાદ ભક્તો માટે સ્વાદિષ્ટ મહાપ્રસાદની વ્યવસ્થા કરવામાં આવે છે. ગુજરાતી સમાજના રસોડામાં ધીરુભાઈ, ઉમેશભાઈ અને યોગીભાઈ તથા તેમની સેવાભાવી ટીમ પ્રેમ,

સમર્પણ અને ભાવનાથી મહાપ્રસાદ તૈયાર કરી ભક્તોની સેવા કરે છે. કથા સ્થળની સુંદર અને ભક્તિમય સજાવટમાં નિશાબેન પટેલ, ભદ્રાબહેન ભટ્ટ, રુચિતા પટેલ, પિંકી મહેતા, જલ્પાબેન, ભાનુબહેન પટેલ તથા તેમની સમગ્ર સ્વયંસેવક ટીમે નોંધપાત્ર સેવા આપી છે, જેના પરિણામે સમગ્ર વાતાવરણ ભક્તિ, દિવ્યતા અને આધ્યાત્મિક ઊર્જાથી ઓતપ્રોત બની ગયું છે.

આ સમગ્ર આયોજનને સફળ બનાવવા બદલ પટેલ બ્રધર્સ, શ્રી રાકેશ-નીશા પટેલ, શ્રી મધુ પટેલ, ચિરાગ પટેલ (ઝંઈછ) તેમજ અન્ય અનેક દાતાશ્રીઓ અને પ્રાયોજકોનો આયોજકો દ્વારા હૃદયપૂર્વક આભાર વ્યક્ત કરવામાં આવ્યો છે. આ પવિત્ર કથામાં ફોગા યુએસએ (હૈયછેજી)ના સ્થાપક પ્રમુખ ડૉ. વાસુદેવ પટેલ, મનન શાહ, પંકજ સુતારિયા, બિપિનભાઈ ચાંગેલા, ભદ્રાબહેન ભટ્ટ, નીલેશ પટેલ, જયંત

પટેલ, બિહારી પટેલ, મનોજ બારોટ, જયંતીભાઈ પટેલ, પલક જાની તેમજ ગુજરાતી સમાજ ઓફ એટલાન્ટાના સ્થાપક પ્રમુખ જીતુભાઈ પટેલ સહિત એટલાન્ટા વિસ્તારના અનેક અગ્રણીઓ અને સમાજના સભ્યો નિયમિત ઉપસ્થિત રહી કથાશ્રવણનો લાભ લઈ રહ્યા છે. આવા ધાર્મિક અને સાંસ્કૃતિક કાર્યક્રમો માત્ર વ્યક્તિને આધ્યાત્મિક શાંતિ અને આત્મિક ઊર્જા જ પ્રદાન કરતા નથી, પરંતુ સમાજમાં એકતા, સંસ્કાર, સેવા અને સનાતન ધર્મના શાશ્વત મૂલ્યોને વધુ મજબૂત બનાવવામાં પણ મહત્વપૂર્ણ ભૂમિકા ભજવે છે. અધિમાસ અને શ્રાવણ માસ દરમિયાન એટલાન્ટામાં સતત યોજાઈ રહેલી શ્રીમદ્ ભાગવત કથાઓ સમગ્ર ગુજરાતી અને વૈષ્ણવ સમાજની ધાર્મિક નિષ્ઠા, સાંસ્કૃતિક સમૃદ્ધિ અને સામાજિક એકતાનું જીવંત પ્રતિબિંબ બની રહી છે.

— રુચિતા પટેલ એટલાન્ટા, જ્યોર્જિયા, યુએસએ દ્વારા

સોમનાથ અસ્થિ વિસર્જન કરવા જતા બનાસકાંઠાના પરિવારનો અકસ્માત, ચારના મોત:જૂનાગઢના મજેવડી ફોર ટ્રેક પર બંધ ટ્રકમાં અટિંગા કાર ધૂસી ગઈ

જૂનાગઢ જિલ્લાના મજેવડી ગામ નજીક ફોર ટ્રેક રોડ પર આજે એક ગમખવાર માર્ગ અકસ્માત સર્જાયો છે. સોમનાથ ખાતે અસ્થિ વિસર્જન માટે જઈ રહેલા બનાસકાંઠાના એક પરિવારની અટિંગા કાર રસ્તા પર બંધ ઉભેલી ટ્રક પાછળ ધડાકાભેર ધૂસી ગઈ હતી. આ ભયાનક અકસ્માતમાં કારમાં સવાર ૪ લોકોના ઘટનાસ્થળે જ કરુણ મોત નિપજ્યા છે, જ્યારે અન્ય ૪ લોકો ગંભીર રીતે ઈજાગ્રસ્ત થયા છે, જેમાંથી બેની હાલત અતિ ગંભીર છે. આ સમગ્ર ઘટનામાં એક માસૂમ બાળકનો ચમત્કારિક રીતે આબાદ બચાવ થયો છે. મળતી વિગતો મુજબ,



બનાસકાંઠા જિલ્લાનો આ પરિવાર પોતાના સ્વજનના અસ્થિ વિસર્જન અર્થે અટિંગા કારમાં સવાર થઈને પવિત્ર

યાત્રાધામ સોમનાથ તરફ જઈ રહ્યો હતો. દરમિયાન જૂનાગઢના મજેવડી ગામ પાસે હાઈવે પર બંધ

હાલતમાં ઉભેલી એક ટ્રક પાછળ તેમની કાર ધડાકાભેર અથડાઈ હતી. ટક્કર એટલી જોરદાર હતી કે કારના

આગળના ભાગના કુરચેકુરચા ઊડી ગયા હતા અને ચાર સભ્યોએ સ્થળ પર જ દમ તોડી દીધો હતો. અકસ્માતને પગલે હાઈવે પર ચીસાચીસ અને અફરાતફરી મચી ગઈ હતી. ઘટનાની જાણ થતાં જ સ્થાનિક પોલીસ અને ૧૦૮ ઈમરજન્સી સેવાની ટીમો તાત્કાલિક ઘટનાસ્થળે દોડી આવી હતી. બચાવ કામગીરી હાથ ધરીને તમામ ઈજાગ્રસ્તોને કારમાંથી બહાર કાઢી તાત્કાલિક સારવાર અર્થે જૂનાગઢ સિવિલ હોસ્પિટલ ખસેડાયા હતા. ઈજાગ્રસ્તો પૈકી બે લોકોની હાલત અત્યંત નાજુક હોવાથી તેમને હાલ આઈસીયુમાં દાખલ કરવામાં આવ્યા છે.



શ્રી લાલ બહાદુર શાસ્ત્રી પ્રાથમિક શાળા નંબર ૨૫ બોટાદ માં બાળ સંસદ નું આયોજન. શ્રી લાલ બહાદુર શાસ્ત્રી પ્રાથમિક શાળા નંબર ૨૫ તુલસીનગર બોટાદમાં આજે બેંગલેસ ૩ એન્ટર્ગટ બાળ સંસદનું આયોજન કરવામાં આવ્યું હતું જેમાં શાળાના વિદ્યાર્થીઓએ હોશ હોશ ભાગ લીધો હતો. શાળાના બાળકો એ ઉમેદવારી પત્ર ભરવાથી માંડીને પરિણામ સુધીની તમામ પ્રક્રિયા લોકશાહી ઢબે યોજવામાં આવી હતી. આ ચટણીમાં શાળાના બાળકોએ પ્રિસાઈડીંગ અધિકારી, મતદાન અધિકારી, પટાવાળા, પોલીસ વગેરેની જવાબદારી નિભાવી હતી. ધોરણ છ થી આઠ ના વિદ્યાર્થીઓએ ડિઝિટલ માધ્યમથી મતદાન કરી પોતાની જવાબદારી નિભાવી હતી. તેમજ શાળાના વિદ્યાર્થીઓને ભારત ની લોકશાહી અને તેના મહત્વ વિશે સમજ આપવામાં આવી હતી. સમગ્ર કાર્યક્રમનું સંચાલન શાળાના શિક્ષિકા શ્રી ઉષાબેન કાંબઠ દ્વારા કરવામાં આવ્યો હતો.

વિશ્વ વસ્તી દિન નિમિત્તે વિજાપુરમાં જનજાગૃતિ રેલી અને વર્કશોપનું આયોજન:કુટુંબ નિયોજન અંગે માર્ગદર્શન, 'સ્વસ્થ માતા, ખુશહાલ સંતાન' થીમ હેઠળ સંદેશ અપાયો



વિશ્વ વસ્તી દિન નિમિત્તે વિજાપુર તાલુકા આરોગ્ય વિભાગ દ્વારા જનજાગૃતિ રેલી અને વર્કશોપનું આયોજન કરાયું હતું. વધતી વસ્તી સામે સમાજમાં જાગૃતિ લાવવા અને કુટુંબ નિયોજનનું મહત્વ સમજાવવાનો આ કાર્યક્રમનો મુખ્ય ઉદ્દેશ હતો. ‘સશક્ત પરિવારની ઓળખ — સ્વસ્થ માતા, ખુશહાલ સંતાન’ થીમ હેઠળ ‘નાનો પરિવાર, સુખી પરિવાર’ નો સંદેશ અપાયો. મહેસાણા જિલ્લા આરોગ્યતંત્રના મુખ્ય જિલ્લા આરોગ્ય અધિકારી ડૉ. સુહાગભાઈ શ્રીમાળી અને અધિક જિલ્લા આરોગ્ય અધિકારી ડૉ. પ્રવીણ પટેલના માર્ગદર્શન હેઠળ, તાલુકા હેલ્થ ઓફિસર ડૉ. ચેતન પ્રજાપતિની સૂચના મુજબ આ કાર્યક્રમ તાલુકા હેલ્થ કચેરી દ્વારા યોજાયો હતો. સરકારી જનરલ હોસ્પિટલકેમ્પસથી શરૂ થયેલી જનજાગૃતિ રેલી તાલુકા પંચાયત, ખત્રી કુવા, નગરપાલિકા અને બીઆરસી ભવન વિસ્તાર સુધી ફરી હતી. બેનરો અને પ્લેકાર્ડ સાથે સહભાગીઓએ કુટુંબ નિયોજન, સ્વસ્થ માતૃત્વ અને વસ્તી નિયંત્રણ અંગે સૂત્રોચ્ચાર કરી લોકોમાં જાગૃતિ લાવવાનો પ્રયાસ કર્યો. રેલી બાદ તાલુકા હેલ્થ કચેરીના સભાખંડમાં વર્કશોપ યોજાયો હતો.